

ಆಸ್ತಿ ತೃಗಲಿದ್ದು ಅದರಲ್ಲಿ 70 ಆಸ್ತಿ ತೃಗಲಲ್ಲಿ ವೈದ್ಯರು ಇದ್ದಾರೆ, 14 ಆಸ್ತಿ ತೃಗಲಲ್ಲಿ ವೈದ್ಯರಿಲ್ಲವೆಂದು ಮಾನ್ಯ ಸಚಿವರು ಹೇಳಿದ್ದಾರೆ. ಈ 14 ಆಸ್ತಿ ತೃಗಲು ಯಾವುವು ಮತ್ತು ಪಿರಿಯಾ ಪಟ್ಟಣ ತಾಲೂಕಿನಲ್ಲಿ 3 ಪಿ. ಹೆಚ್. ಯು. ಆಸ್ತಿ ತೃಗಲಲ್ಲಿ ವೈದ್ಯರಿಲ್ಲ ಮತ್ತು ಪಿ. ಹೆಚ್. ಸಿ. ಆಸ್ತಿ ತೃಗಲಲ್ಲಿ ವೈದ್ಯರು ಇದ್ದಾರೆಂದು ತಿಳಿಸಿದ್ದೀರಿ. ಆದರೆ ಈ 3 ಆಸ್ತಿ ತೃಗಲಲ್ಲಿ ವೈದ್ಯರನ್ನು ಏತಕ್ಕೆ ನೇಮಕ ಮಾಡಲಿಲ್ಲ? ಲೋಕಸೇವಾ ಆಯೋಗದವರು ವೈದ್ಯರನ್ನು ನೇಮಕ ಮಾಡುವುದು ನಿಧಾನವಾದರೆ ಸ್ಥಳೀಯ ಅಭ್ಯರ್ಥಿಗಳನ್ನು ನೀವೇ ಏತಕ್ಕೆ ತೆಗೆದುಕೊಂಡು ನೇಮಕ ಮಾಡಬಾರದು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮೈಸೂರು ಜಿಲ್ಲೆಯಲ್ಲಿ ಖಾಲಿ ಇರತಕ್ಕ ವೈದ್ಯರ ಹುದ್ದೆಗಳನ್ನು ಅಷ್ಟು ಬೇಗ ತುಂಬಲು ಕ್ರಮ ತೆಗೆದುಕೊಳ್ಳಬೇಕೆಂದು ತೀರ್ಮಾನಿಸಿದ್ದೇವೆ. ಲೋಕ ಸೇವಾ ಆಯೋಗದವರೂ ಕೂಡ ಸೂಕ್ತ ಕ್ರಮ ತೆಗೆದುಕೊಂಡಿದ್ದಾರೆ. ಆದರೂ ನಾವು ಸದ್ಯದಲ್ಲೇ ಲೋಕಲ್ ಕ್ವಾಂಡೀಟ್ಸ್‌ನ್ನು ತೆಗೆದುಕೊಂಡು ಖಾಲಿ ಇರತಕ್ಕ ಜಾಗಗಳನ್ನು ಭರ್ತಿಮಾಡಲು ಕ್ರಮ ತೆಗೆದು ಕೊಂಡಿದ್ದೇವೆ. ಅದು ಪ್ರೈವೇಟ್ ಆಗುತ್ತಿದೆ.

ಶ್ರೀ ಕೆ. ಹೆಚ್. ರಂಗನಾಥ್.—ರಾಜ್ಯದಲ್ಲಿ ಇಂತಿಷ್ಟು ಆಸ್ತಿ ತೃಗಲಲ್ಲಿ ವೈದ್ಯರಿಲ್ಲ ಎನ್ನುವ ಬಗ್ಗೆ ಸರ್ಕಾರಕ್ಕೆ ಏನಾದರೂ ದೂರುಗಳು ಬಂದಿವೆಯೇ? ಬಂದಿದ್ದರೆ ಅವು ಏನು ಕ್ರಮವನ್ನು ತೆಗೆದುಕೊಂಡಿದ್ದೀರಿ?

ಶ್ರೀ ಪಿ. ಜಿ. ಸಿಂಧ್ಯಾ.—ಪ್ರತ್ಯೇಕವಾದ ಪ್ರಶ್ನೆ ಕೇಳಿದರೆ ಹೇಳುತ್ತೇನೆ. ಈಗ ಇದಕ್ಕೆ ಸಂಬಂಧಪಟ್ಟ ಅಂಕಿಅಂಶಗಳಿಲ್ಲ. ಅನೇಕ ಕಡೆ ವೈದ್ಯರಿಲ್ಲ ಎನ್ನುವ ದೂರು ಸರ್ಕಾರದ ಗಮನದಲ್ಲಿರಿಸ್ತೇವೆ. ಆದ್ದರಿಂದ ಅಭ್ಯರ್ಥಿಗಳನ್ನಾದರೂ ತೆಗೆದುಕೊಂಡು ಖಾಲಿ ಇರತಕ್ಕ ಸ್ಥಳಗಳನ್ನು ಭರ್ತಿ ಮಾಡಬೇಕೆಂದು ಕ್ರಮ ತೆಗೆದುಕೊಂಡಿದ್ದೇವೆ. ಇದನ್ನು ಮಾನ್ಯ ಮುಖ್ಯಮಂತ್ರಿಯವರೂ ಕೂಡ ಹೇಳಿದ್ದಾರೆ.

ಶ್ರೀ ಶಾಂತಮೂರ್ತಿ.—ಮೈಸೂರು ಜಿಲ್ಲೆಯಲ್ಲಿ ತಾಲ್ಲೂಕುಬೋರ್ಡ್‌ಗೆ ಸೇರಿದ್ದ ಆಸ್ತಿ ತೃಗಲನ್ನು ಸರ್ಕಾರದವರು ತೆಗೆದುಕೊಂಡಿದ್ದಾರೆ. ಆದರೆ ಅನೇಕ ಆಸ್ತಿ ತೃಗಲಲ್ಲಿ ವೈದ್ಯರಿಲ್ಲ. ತಕ್ಷಣ ಅಲ್ಲಿಗೆ ವೈದ್ಯರನ್ನು ನೇಮಕ ಮಾಡುತ್ತೀರಾ? ಆದೇ ರೀತಿ ಕೊಳ್ಳೇಗಾಲ ತಾಲೂಕಿನ ಪಾಳ್ಯ ಗ್ರಾಮದ ಆಸ್ತಿ ತೃಗಲನ್ನು ತಾಲೂಕು ಬೋರ್ಡ್‌ಗೆ ಸೇರಿಸುವರು ನಡೆಸುತ್ತಿದ್ದುದನ್ನು ಈಗ ಸರ್ಕಾರದವರು ತೆಗೆದುಕೊಂಡಿದ್ದಾರೆ. ಕಳೆದ 2-3 ವರ್ಷದಿಂದ ಅಲ್ಲಿ ವೈದ್ಯರಿಲ್ಲ. ಅಲ್ಲಿಗೂ ಕೂಡ ಅವು ವೈದ್ಯರನ್ನು ನೇಮಕ ಮಾಡುತ್ತೀರಾ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಕಳೆದ 2-3 ವರ್ಷದಿಂದ ಅಲ್ಲಿ ವೈದ್ಯರ ಹುದ್ದೆ ಏತಕ್ಕೆ ಖಾಲಿ ಇದೆ ಎನ್ನುವ ಬಗ್ಗೆ ನನ್ನ ಹತ್ತಿರ ಉತ್ತರ ಇಲ್ಲ. ಆದರೂ ಅದಷ್ಟು ಬೇಗ ಕ್ರಮ ತೆಗೆದುಕೊಂಡು ಖಾಲಿ ಇರತಕ್ಕ ವೈದ್ಯರ ಹುದ್ದೆಗಳನ್ನು ತುಂಬುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಕೆ. ಎಸ್. ಕಾಳಮಂಗಿಗಡ.—ಅದಷ್ಟು ಬೇಗ ಎಂದರೆ ಎಷ್ಟು ದಿವಸದಲ್ಲಿ ಭರ್ತಿ ಮಾಡುತ್ತೀರಿ? ಎಂಬುದನ್ನು ನಿರ್ದಿಷ್ಟವಾಗಿ ಹೇಳಬೇಕು.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಮಾನ್ಯ ಸದಸ್ಯರಾದ ಶಾಂತಮೂರ್ತಿಯವರೂ ಹೇಳಿದರು, ತಾವೂ ಹೇಳುತ್ತಿದ್ದೀರಿ. ಅಷ್ಟೇ ಅಲ್ಲ ಮಾನ್ಯ ಸದಸ್ಯರಾದ ಕಾಳಮಂಗಿಗಡರಿಗೆ ಈ ವಿಷಯದಲ್ಲಿ ಎಷ್ಟು ಕಳಕಳಿ ಇದೆ ಎಂಬುದನ್ನು ನಾನು ಅರ್ಥಮಾಡಿಕೊಂಡಿದ್ದೇನೆ. ಈ ಸಮಸ್ಯೆಯನ್ನು ಹೀಗೇ ಬಿಟ್ಟರೆ ಮುಂದೆ ಕಷ್ಟವಾಗಬಹುದೆಂದು ತಿಳಿದು ಅದಷ್ಟು ಬೇಗ ಕ್ರಮ ತೆಗೆದುಕೊಳ್ಳುತ್ತೇನೆ. ಇದಕ್ಕೆ 2-3 ವರ್ಷ ಏನೂ ಬೇಕಾಗಿಲ್ಲ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಚುಕ್ಕೆ ಪ್ರಶ್ನೆ ಸಂಖ್ಯೆ 177. ಶ್ರೀ ವಸಂತ ಬಂಗೇರ(ಬೆಳ್ಳಂಗಡಿ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ) ಬೆಳ್ಳಂಗಡಿ ತಾಲ್ಲೂಕಿನಲ್ಲಿ ಮಂಗನ ರೋಗ ಪೀಡಿತ ಬಡ ಕುಟುಂಬದವರಿಗೆ ಪರಿಹಾರ ಧನ ಕೊಡುವ ಸಲಹೆ ಸರ್ಕಾರದಲ್ಲಿದೆಯೇ ;

ಆ) ಈ ರೋಗಕ್ಕೆ ತುತ್ತಾಗಿ ವಾಸಿಯಾಗಿ ಮನೆಗೆ ಹಿಂತಿರುಗಿದ ನಂತರ ಸುಮಾರು 4 ತಿಂಗಳ ಸಮಯ ಯಾವ ಕೂಲಿ ಕೆಲಸವನ್ನು ಮಾಡಲಾಗದ ಬಡ ಕುಟುಂಬಗಳಿಗೆ ಪರಿಹಾರ ನೀಡಲಾಗಿದೆಯೇ ;

ಇ) ಮಂಗನ ರೋಗವನ್ನು ಹತೋಟಿ ತರಲು ಕನಿಷ್ಠ ಹದಿನೈದು ವರ್ಷವಾದರೂ ಬೇಕೆಂಬ ವೈದ್ಯರ ಅಭಿಪ್ರಾಯದಂತೆ ಅಲ್ಲಿ ಶಾಶ್ವತ ವೈದ್ಯರ ತಂಡ ನೇಮಕಾತಿಯನ್ನು ಸರ್ಕಾರದವರು ಯಾವಾಗ ನೇಮಿಸುವರು ;

ಈ) ಈ ತಾಲ್ಲೂಕಿನಲ್ಲಿರುವ ಆರೋಗ್ಯ ಕೇಂದ್ರಗಳಲ್ಲಿ ವೈದ್ಯರ ಹಾಗೂ ಇತರ ಸಿಬ್ಬಂದಿಗಳ ಹುದ್ದೆಗಳನ್ನು ಯಾವಾಗ ಭರ್ತಿ ಮಾಡಲಾಗುವುದು ;

ಉ) ಬೆಳ್ಳಂಗಡಿಯಲ್ಲಿ ಪ್ರಾಥಮಿಕ ಆರೋಗ್ಯ ಕೇಂದ್ರ ಮಾತ್ರ ಇದ್ದು ತಾಲ್ಲೂಕು ಕೇಂದ್ರವಾದದ್ದು ಇಲ್ಲಿ ಜನರಲ್ ಆಸ್ಪತ್ರೆಯನ್ನು ಮಾಡಲು ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.(ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು):

ಅ) ಇಲ್ಲ.

ಅ) ಇಲ್ಲ.

ಇ) ಸರ್ಕಾರದ ಪರಿಶೀಲನೆಯಲ್ಲಿದೆ.

ಈ) ಅದಷ್ಟು ಬೇಗ ಭರ್ತಿ ಮಾಡಲಾಗುವುದು.

ಉ) ಸರ್ಕಾರದ ಪರಿಶೀಲನೆಯಲ್ಲಿದೆ.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ.)

ಕರ್ನಾಟಕ ರಾಜ್ಯದ ವೈದ್ಯಕೀಯ ಕಾಲೇಜುಗಳಲ್ಲಿ ಸೀಟುಗಳು ಹೆಚ್ಚಿಸುವ ಬಗ್ಗೆ

178. ಶ್ರೀ ಪಿ. ರಾಮದೇವ್ (ಮಲ್ಲೇಶ್ವರಂ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ :—

ಅ) 1982-83ನೇ ಸಾಲಿನಲ್ಲಿ ಸರಕಾರದವರು ಕರ್ನಾಟಕ ರಾಜ್ಯದ ವೈದ್ಯಕೀಯ ಕಾಲೇಜುಗಳ ಸೀಟುಗಳನ್ನು ಹೆಚ್ಚು ಮಾಡಿದಾರೆಯೇ ;

ಆ) ಹಾಗಿದ್ದಲ್ಲಿ, ಯಾವ ಯಾವ ಕಾಲೇಜಿಗೆ ಎಷ್ಟೆಷ್ಟು ಸೀಟುಗಳನ್ನು ಹೆಚ್ಚು ಮಾಡಿದ್ದಾರೆ ;

ಇ) ಈ ಸೀಟುಗಳನ್ನು ಯಾವ ಆಧಾರದ ಮೇಲೆ ಮಂಜೂರಾತಿ ನೀಡಲಾಗಿದೆ ;

ಈ) ವರ್ಷದ ಆರಂಭದಲ್ಲಿ ಮಂಜೂರಾತಿ ನೀಡಿದ ಸೀಟುಗಳೆಷ್ಟು ;

ಉ) ಸೀಟುಗಳನ್ನು ಹೆಚ್ಚಿಸಲು ಕಾರಣಗಳೇನು ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು) :—

ಅ) ಮಾಡಿದ್ದಾರೆ.

ಆ) ಕಾಲೇಜಿನ ಹೆಸರು ಹೆಚ್ಚಿಗೆ ಮಾಡಿದ ಸೀಟುಗಳ ಸಂಖ್ಯೆ

1. ಕೆಂಪೇಗೌಡ ಇನ್ಸ್ಟಿಟ್ಯೂಟ್ ಆಫ್ ಮೆಡಿಕಲ್ ಕಾಲೇಜು. 100 ರಿಂದ 130

2. ಡಾ||ಅಂಬೇಡ್ಕರ್ ಮೆಡಿಕಲ್ ಕಾಲೇಜು 100 ರಿಂದ 130

3. ಜಿ. ಎಸ್. ಮೆಡಿಕಲ್ ಕಾಲೇಜು, ಬೆಳಗಾವಿ 110 ರಿಂದ 114

4. ಸರಕಾರಿ ಮೆಡಿಕಲ್ ಕಾಲೇಜು, ಮೈಸೂರು 100 ರಿಂದ 103

ಇ) ಈ ಕಾಲೇಜುಗಳ ವ್ಯವಸ್ಥಾಪಕರಿಂದ ಬಂದ ಬೇಡಿಕೆಗಳು ಮತ್ತು ಈ ಆಸ್ಪತ್ರೆಗಳಲ್ಲಿ ಲಭ್ಯವಿರುವ ವಾಸಿಗಳ ಮತ್ತು ಇತರ ಅನುಕೂಲಗಳ ಆಧಾರದ ಮೇಲೆ.

ಈ) 1478

ಉ) ಅಧಿಕ ಸೀಟುಗಳಿಗಾಗಿ ಇದ್ದ ಬೇಡಿಕೆ.

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಮೊನ್ನೆ ಶನಿವಾರದ ದಿವಸ ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟಿರತಕ್ಕ ಹೇಳಿಕೆಯ ಪ್ರಕಾರ ಎಂ. ಎಸ್. ರಾಮಯ್ಯ ಕಾಲೇಜಿನಲ್ಲಿ ಸೀಟುಗಳನ್ನು 100 ರಿಂದ 125ಕ್ಕೆ ಹೆಚ್ಚು ಮಾಡಿದ್ದೀರಿ. ಕೆ. ಎಂ. ಸಿ. ವೈದ್ಯಕೀಯ ಕಾಲೇಜು, ಮಂಗಳೂರು ಸೆಕ್ಷನ್ ಇದಕ್ಕೆ 100 ರಿಂದ 116ಕ್ಕೆ ಹೆಚ್ಚು ಮಾಡಿದ್ದೀರಿ. ಬೆಳಗಾವಿ ಮೆಡಿಕಲ್ ಕಾಲೇಜಿಗೆ 100 ರಿಂದ 116ಕ್ಕೆ ಹೆಚ್ಚು ಮಾಡಿದ್ದೀರಿ. ಜಿ. ಜಿ. ಮೆಡಿಕಲ್ ಕಾಲೇಜಿಗೆ 120 ರಿಂದ 135ಕ್ಕೆ ಹೆಚ್ಚು ಮಾಡಿದ್ದೀರಿ. ಈ ರೀತಿ ವ್ಯತ್ಯಾಸವಾಗಲು ಕಾರಣ ಏನು ಎಂಬುದನ್ನು ತಿಳಿಸುತ್ತೀರಾ ?

ಉಪಾಧ್ಯಕ್ಷರು.—ವ್ಯವಸ್ಥಾಪಕರ ಬೇಡಿಕೆಯ ಪ್ರಕಾರ ಹೆಚ್ಚು ಮಾಡಿದ್ದಾರೆ.

ಶ್ರೀ ಪಿ. ರಾಮದೇವ್.—ಇಲ್ಲಿ 4 ಕಾಲೇಜುಗಳಿಗೆ ಮಾತ್ರ ಹೆಚ್ಚಿನ ಸೀಟುಗಳನ್ನು ಕೊಟ್ಟಿದ್ದೇವೆಂದು ಹೇಳುತ್ತಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಯವರು ಮೊನ್ನೆ ಶನಿವಾರ ಕೊಟ್ಟ ಹೇಳಿಕೆಯ ಪ್ರಕಾರ 7 ಕಾಲೇಜುಗಳಿಗೆ ಹೆಚ್ಚು ಸೀಟುಗಳನ್ನು ಕೊಟ್ಟಿದ್ದಾರೆ. ಇಲ್ಲಿ ಕೊಟ್ಟಿರುವ ಪ್ರತಿ ಕೆ. ಎಂ. ಸಿ. ಕಾಲೇಜು, ಮಂಗಳೂರು ಸೆಕ್ಷನ್, ಮಣಿಪಾಲ್ ಸೆಕ್ಷನ್, ಜಿ. ಜಿ. ಮೆಡಿಕಲ್ ಕಾಲೇಜುಗಳ ಹೆಸರುಗಳು ಬಿಟ್ಟು ಹೋಗಿವೆ. ಈ ವ್ಯತ್ಯಾಸಕ್ಕೆ ಕಾರಣ ಏನೆಂಬುದನ್ನು ತಿಳಿಸುತ್ತೀರಾ ?

ಇನ್ನು ತರ ಕಾಲೇಜುಗಳು ಅಂದರೆ ಎಂ. ಎಸ್. ರಾಮಯ್ಯ ಕಾಲೇಜಿಗೆ 100ರಿಂದ 125 ಕ್ಕೆ ಜಾಸ್ತಿ ಕೊಟ್ಟಿದ್ದೇವೆ. ಕೆ. ಎಂ. ಸಿ. ಮೆಡಿಕಲ್ ಕಾಲೇಜಿಗೆ 100 ರಿಂದ 130ಕ್ಕೆ ಹೆಚ್ಚಿಸಿದ್ದೇವೆಂದು ಹೇಳಿದೀರಿ. ಇನ್ನುಳಿದ ಕಾಲೇಜುಗಳ ವಿವರವನ್ನು ಕೊಡಿ.

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—1982-83ನೇ ಸಾಲಿನಲ್ಲಿ ನಾವು ಹೇಳಿರತಕ್ಕಂಥದ್ದು. 1981-82ನೇ ಸಾಲಿಗೆ ಸೀಟು ಹೆಚ್ಚಿಸಿರತಕ್ಕ ಕಾಲೇಜುಗಳ ವಿವರ.

ಕೆಂಪೇಗೌಡ ಇನ್ಸ್ಟಿಟ್ಯೂಟ್ ಆಫ್ ಮೆಡಿಕಲ್ ಕಾಲೇಜು — 100 ರಿಂದ 130

ಡಾ||ಅಂಬೇಡ್ಕರ್ ಮೆಡಿಕಲ್ ಕಾಲೇಜ್ 100 ರಿಂದ 100

ಜಿ. ಜಿ. ಮೆಡಿಕಲ್ ಕಾಲೇಜ್ ಬೆಳಗಾವಿ 100 ರಿಂದ 135

ಎಂ. ಆರ್. ಮೆಡಿಕಲ್ ಕಾಲೇಜ್ 100 ರಿಂದ 110

ಕೆ. ಎಂ. ಸಿ. ಮೆಡಿಕಲ್ ಕಾಲೇಜ್ 100 ರಿಂದ 150

ಶ್ರೀ ಪಿ. ರಾಮದೇವ್.—ಸುಮಾರು 12 ಮೆಡಿಕಲ್ ಕಾಲೇಜುಗಳು ರಾಜ್ಯದಲ್ಲಿ ಸ್ಥಾಪನೆಯಾಗಿವೆ.